



तंत्रशिक्षण विभागीय कार्यालय, पुणे

४१२ - ई, शिवाजीनगर, पुणे - ४११ ०१६,

दूरध्वनी / फॅक्स : २५६५६२३४, E-Mail : ropune.dte@gmail.com; Website : www.ropune.org.in

जा.क्र.तंत्रशिविकापु/आस्था-३(अ)/संप/२०२०/ 125

दिनांक : 07 JAN 2020

परिपत्रक (तात्काळ)

विषय :- दिनांक ८ जानेवारी २०२० रोजी पुकारलेल्या देशव्यापी लाक्षणिक संपाबाबत.

संदर्भ :- शासन परिपत्रक क्रमांक संघटना-१५२०/प्र.क्र०१/१६-अ , दिनांक ०६जानेवारी २०२०

उपरोक्त संदर्भाकित परिपत्रकान्वये या कार्यालयाच्या अधिनस्त असलेल्या सर्व शासकीय संस्था / कार्यालयातील अधिकारी व कर्मचारी यांना कळविण्यात येते की, त्यांच्या विविध मागण्यासंदर्भात ०८ जानेवारी २०२० रोजी पुकारलेल्या संपात भाग घेवू नये.

केंद्र शासनाच्या धोरणानुसार " काम नाही, वेतन नाही " हे धोरण राज्य शासन देखील अनुसरत आहे, तसेच शासकीय अधिकारी / कर्मचारी यांनी संपात भाग घेणे ही गैरवर्तणूक बाब समजण्यात येईल व अशा अधिकारी / कर्मचारी यांच्या विरुद्ध शिस्तभंगाची कारवाई करण्यात येईल.

उपरोक्त कालावधीत कोणत्याही अधिकारी / कर्मचारी यांची रजा मंजूर केली जाणार नाही, त्यामुळे सर्व अधिकारी / कर्मचारी यांनी सदर दिनांकास कार्यालयीन वेळेपूर्वी कामावर उपस्थित रहावे.

आपल्या संस्थेतील / कार्यालयातील अधिकारी / कर्मचारी यांच्या निदर्शनास संदर्भीय पत्रे आणावीत. या पत्रासोबतच्या प्रपत्र अ मध्ये सदरच्या कालावधीत संपावर असलेल्या अधिकारी/कर्मचा-यांची माहिती सदरच्या दिवशी सकाळी १०.१५ वाजेपर्यंत या कार्यालयाच्या est.ropune@gmail.com या ई-मेल आयडीवर सॉफ्टकॉपी (Excel Sheet) पाठविण्यात यावी. तदनंतर हार्ड कॉपी सहीसह या कार्यालयास पाठविण्यात यावी.

सोबत प्रपत्र अ

valind

(डॉ. दि. सं. नंदनवार)

प्र. सहसंचालक

तंत्रशिक्षण विभागीय कार्यालय, पुणे

प्रत - सर्व संस्था प्रमुख यांना माहिती व पुढील कार्यवाहीसाठी

१) संचालक / प्राचार्य / उपसचिव,

या विभागीय कार्यालयाच्या अधिनस्त असलेल्या सर्व शासकीय संस्था /कार्यालय

२) प्रोग्रामर, तंत्रशिक्षण विभागीय कार्यालय, पुणे यांना संकेतस्थळावर प्रसिध्द करणेसाठी.

प्रपत्र - अ

तंत्रशिक्षण विभागीय कार्यालय, पुणे

विभागीय कार्यालय तसेच त्यांचे अधिपत्याखालील सर्व शासकीय / कार्यालयतील अधिकारी / कर्मचारी यांच्या उपस्थितीबाबतची माहिती

नाव -

पुणे विभाग

दिनांक ८ जोनवारी २०२०

संवर्ग	एकुण अधिकारी/ कर्मच-यांची (संख्या)	पूर्व परवानगीने रजेवर असलेले अधिकारी/कर्मचारी (संख्या)	संपात सहभागी झालेले अधिकारी/कर्मचारी (संख्या)	कार्यालयात उपस्थित असलेल्या अधिकारी /कर्मच-यांची (संख्या)
गट अ				
गट ब				
गट क				
गट ड				
एकूण				

राज्य शासकीय कर्मचारी यांच्या विविध प्रलंबित
मागण्यांसंदर्भात दि. ८ जानेवारी, २०२० रोजी
पुकारलेल्या देशव्यापी लाक्षणिक संपाबाबत

महाराष्ट्र शासन

सामान्य प्रशासन विभाग

शासन परिपत्रक क्रमांक : संघटना-१५२०/प्र.क्र.०१ /१६-अ

मंत्रालय, मादाम कामा मार्ग, हुतात्मा राजगुरु चौक

मुंबई - ४०० ०३२

दिनांक : ६ जानेवारी, २०२०

परिपत्रक

राज्य शासकीय कर्मचाऱ्यांच्या विविध मागण्यांसाठी राज्य सरकारी कर्मचारी मध्यवर्ती संघटना, महाराष्ट्र यांनी दि.०८ जानेवारी, २०२० रोजी देशव्यापी लाक्षणिक संप करण्याची नोटीस शासनास दिली आहे. तसेच महाराष्ट्र राज्य राजपत्रित अधिकारी महासंघ यांनी देखील सदर संपास पाठिंबा दर्शविला आहे.

२. महाराष्ट्र नागरी सेवा (वर्तणूक) नियम १९७९ मधील नियम क्र.६ अन्वये शासकीय कर्मचाऱ्यास संप करण्यास प्रतिबंध करण्यात आले आहे. तसेच महाराष्ट्र नागरी सेवा (वर्तणूक) नियम, १९७९ मधील नियम क्रमांक २९ खाली राज्य सरकारी कर्मचारी मध्यवर्ती संघटना, महाराष्ट्र ह्या संघटनेला मान्यता देण्यात आली नसून ती शासन मान्यता प्राप्त संघटना नाही. तरीही सदर देशव्यापी संपामध्ये राज्यातील शासकीय-निमशासकीय कर्मचारी सामील होण्याची शक्यता नाकारता येत नाही.

३. दि.०८ जानेवारी, २०२० रोजीच्या संप कालावधीत शासनाचे कामकाज सुरळीतरित्या पार पाडण्याच्या दृष्टीने सर्व मंत्रालयीन विभाग/तसेच त्यांच्या अधिपत्याखालील क्षेत्रिय कार्यालयांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत:-

अ) शासकीय-निमशासकीय कर्मचाऱ्यांनी संपामध्ये सहभागी होणे, ही बाब गैरवर्तणूक समजण्यात येईल व अशा कर्मचाऱ्यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश विनाविलंब निर्गमित करण्यात यावेत व ते सर्व कर्मचारी यांच्या व्यक्तीशः निदर्शनास आणावेत. तसेच त्या आदेशाची प्रत शासनाच्या प्रत्येक विभाग/कार्यालय यांच्या सूचना फलकावर लावण्यात यावी.

ब) कर्मचाऱ्यांनी संपात सहभागी न होता, नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.

क) संप काळात कार्यालय नियमित वेळेवर उघडण्याची व बंद करण्याची योग्य ती व्यवस्था करावी व ती व्यवस्था जबाबदार अधिकारी यांचेकडे द्यावी. आवश्यकता भासल्यास गृहरक्षक/पोलिस दलाची मदत घ्यावी.

ड) विभाग प्रमुख/कार्यालय प्रमुखांनी संप काळात आपले मुख्यालय सोडून जावू नये.

- इ) विभागप्रमुखांनी /कार्यालय प्रमुखांनी या आदेशाच्या दिनांकापासून संप संपेपर्यंत कोणत्याही शासकीय कर्मचा-यास कोणत्याही प्रकारची रजा मंजूर करू नये आणि जे कर्मचारी रजेवर असतील अशा प्रत्येक प्रकरणी विचार करुन त्यांची रजा रद्द करुन त्यांना कामावर तात्काळ बोलवावे किंवा कसे ते ठरवावे.
- ई) शासकीय कर्मचा-यांच्या संपाबाबत केंद्र शासनाचे "काम नाही वेतन नाही" हे धोरण राज्य शासनही अनुसरत असल्याचे कर्मचा-यांना अवगत करावे.
- फ) ज्या शासनाच्या सेवा महाराष्ट्र अत्यावश्यक सेवा अधिनियमांतर्गत घोषित करण्यात आल्या आहेत अशा सेवांबाबत कर्मचाऱ्यांना अवगत करावे. जे कर्मचारी संपावर जातील त्यांच्याविरुद्ध सदर अधिनियमांतर्गत कार्यवाही करण्यात यावी.
४. सर्व मंत्रालयीन विभागांनी त्यांच्या अधिपत्याखालील कार्यालयांमध्ये संप काळात अत्यावश्यक व इतर सेवा सुरळीत चालू राहतील याबाबत उपाययोजना कराव्यात.
५. सदर संप कालावधीमध्ये कार्यालयात उपस्थित असलेल्या कर्मचारी यांची माहिती क्षेत्रिय कार्यालयांनी त्यांचेशी संबंधित मंत्रालयीन विभागांना कळवावी व मंत्रालयीन विभागाने त्यांच्या विभागाची माहिती दुपारी १२.०० वाजेपर्यंत व अधिपत्याखालील कार्यालयांची संकलित माहिती दुपारी २.०० वाजेपर्यंत या परिपत्रकासोबत जोडलेल्या विहित प्रपत्रात कार्यासन १६-अ, सामान्य प्रशासन विभाग, नवीन प्रशासन भवन, ६ वा मजला, मंत्रालय, मुंबई ४०० ०३२ यांचेकडे सादर करावी. तसेच ईमेल पत्ता udaysinh.chouhan@nic.in या ई-मेलवरही अचूक पाठवावी. यापूर्वी असे निदर्शनास आले आहे की, कर्मचारी यांच्या उपस्थितीची कार्यालयनिहाय माहिती विहित वेळेवर उपलब्ध करुन देत नाहीत. तेव्हा यावेळी काळजीपूर्वक सदर माहिती विहित कालमर्यादेत देण्याची व्यवस्था करावी.
६. सर्व विभागीय आयुक्त यांनी त्यांच्या विभागातील व त्यांच्या अधिनस्त असलेल्या सर्व शासकीय व निमशासकीय कार्यालयात संपाच्या कालावधीत उपस्थितीची माहिती दुपारी १२.०० वाजेपर्यंत या विभागाकडे अचूक पाठवावी. तसेच संपाच्या कालावधीतील उपस्थितीची टक्केवारी दुपारी १२.०० वाजेपर्यंत या विभागाकडे अचूक प्राप्त होईल अशाप्रकारे पाठवावी.
७. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०२००१०६१५३३०८०६०७ हा आहे. हा आदेश डिजिटल स्वाक्षरीने साक्षांकीत करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

SHIVAJI RAGHUNATH
DAUND

Digitally signed by SHIVAJI RAGHUNATH DAUND
DN: c=IN, o=MAHARASHTRA,
2.5.4.20-1952e192508331922acc08f16137c106141f0d445b1493e3a1c6e
718, postalCode=400032, street=MANTRALAYAKUMJARA,
serialNumber=0819954E8B914680955656c8231211801c826c11514b3ac3d
b958207e, ou=ITA, o=GOVERNMENT OF MAHARASHTRA, cn=SHIVAJI
RAGHUNATH DAUND
Date: 2020.01.06 17:04:30 +05'30'

(शिवाजी दौंड)

सचिव (सा.वि.स.), सामान्य प्रशासन विभाग,

महाराष्ट्र शासन

सोबत :-प्रपत्र
प्रति,

१. मा. विरोधी पक्षनेता, विधान परिषद /विधान सभा, महाराष्ट्र, महाराष्ट्र विधानमंडळ सचिवालय,
मुंबई.